

ပြည်ထောင်စုသမ္မတမြန်မာနိုင်ငံတော်
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ(၇)အရင်းအမြစ်/ ၅၇၃၉
ရက်စွဲ၊ ၂၀၂၀ ပြည့်နှစ်၊ ဇူလိုင်လ ၂၀ ရက်

သို့

အမှုဆောင်အရာရှိချုပ်

Amara Communications Co.,Ltd

အကြောင်းအရာ။ 2600 MHz ၏ လှိုင်းနှုန်းစဉ်တွင် Additional Spectrum Bandwidth 20 MHz ယာယီသုံးစွဲခွင့်ပြုနိုင်ရေးအတွက် လျှောက်ထားလာခြင်းကိစ္စ

ရည် ညွှန်း ချက်။ Amara Communications Co.,Ltd ၏ (၇.၇.၂၀၂၀) ရက်စွဲပါ စာအမှတ်၊ ACS/L&R/PTD/229


၁။ အကြောင်းအရာပါကိစ္စနှင့်စပ်လျဉ်း၍ Amara Communications Co.,Ltd သည် 2600 MHz Spectrum Bandwidth 20 MHz ကို အသုံးပြု၍ Region အလိုက် သတ်မှတ်ထားသော Spectrum များအတိုင်း ရန်ကုန်နှင့် မန္တလေးမြို့ များတွင် 4G LTE Wireless Broadband Data Service ဝန်ဆောင်မှုလုပ်ငန်းကို ကျယ်ကျယ်ပြန့်ပြန့် ဆောင်ရွက်ရာတွင် Capacity တိုးချဲ့ရန် အတွက် Site အသစ်များ တည်ဆောက်ရန် နေရာရရှိရေးခက်ခဲခြင်း၊ Site အသစ်များ တိုးချဲ့ရန် အတွက် Right of Way အား တင်ပြလျှောက်ထားခဲ့ပြီးဖြစ်သော်လည်း တင်ဒါရွေးချယ်ခြင်းနှင့် လုပ်ငန်းအကောင်အထည်ဖော်ဆောင်ရွက်ခြင်းများအတွက် အနည်းဆုံး (၁၃) လ ခန့် ကြာမြင့် မည်ဖြစ်ရာ အဆိုပါအချိန်ကာလအား စောင့်ဆိုင်းပြီးမှ Site များ တိုးချဲ့မည်ဆိုပါက အရည်အသွေး ပြည့်ဝသော ဝန်ဆောင်မှုပေးရန်ခက်ခဲခြင်း၊ Potential Subscribers များ လျော့နည်းလာနိုင် သည့်အပြင် လိုင်စင်ပါ ကတိကဝတ်များ ပြည့်မီစေရေးဆောင်ရွက်ရန်တွင် အခက်အခဲများစွာ ရင်ဆိုင်ကြုံတွေ့ရမည်ဖြစ်ပါသဖြင့် ရန်ကုန်တိုင်းဒေသကြီးအတွင်း လက်ရှိအသုံးပြု ဝန်ဆောင်မှု ပေးလျက်ရှိသည့် 2600 MHz Spectrum Band တွင် Additional Spectrum Bandwidth 20 MHz ကို ယာယီစမ်းသပ် သုံးစွဲခွင့်ပြုနိုင်ပါရန် ရည်ညွှန်းချက်ပါစာဖြင့် တင်ပြလာပါသည်။

၂။ ဆက်သွယ်ရေးညွှန်ကြားမှုဦးစီးဌာနသည် နိုင်ငံ၏ရှားပါးအရင်းအမြစ်ဖြစ်သော လှိုင်းနှုန်းစဉ် များကို ခွဲဝေသတ်မှတ်ပေးရာတွင် အကျိုးရှိရှိထိရောက်စွာ အသုံးပြုနိုင်ရေး ရည်မှန်း၍ နောင်ဖြစ်ပေါ်လာမည့် နည်းပညာများအတွက် လိုအပ်လာနိုင်မည့် လှိုင်းနှုန်းလိုအပ်ချက်များပါ

ထည့်သွင်းစဉ်းစားပြီး ဥပဒေ၊ နည်းဥပဒေ၊ လုပ်ထုံးလုပ်နည်းများ၊ နိုင်ငံတကာ သတ်မှတ်ချက်များ နှင့်အညီ 2600 MHz လှိုင်းနှုန်းစဉ်အား နယ်မြေအလိုက် လေလံစနစ်ဖြင့် သတ်မှတ်ချထားပေး နိုင်ရေး Stakeholder Consultation များ ပြုလုပ်ဆောင်ရွက်လျက်ရှိပါသည်။

၃။ ထို့အပြင် Amara Communications Co.,Ltd က တင်ပြလျှောက်ထားလာသည့် 2600 MHz ၏ လှိုင်းနှုန်းစဉ်တွင် Additional Spectrum Bandwidth 20 MHz ကို ယာယီစမ်းသပ် အသုံးပြုခွင့် ပေးလိုက်ပါက 2600 MHz Band အတွင်း အသုံးပြုခွင့်ရရှိထားသည့် အခြား ကုမ္ပဏီများမှ အလားတူ Additional Spectrum Bandwidth 20 MHz သုံးစွဲခွင့် တောင်းခံ လာနိုင်ပြီး 5G ဝန်ဆောင်မှုအတွက် အရေးပါသည့် လှိုင်းနှုန်းစဉ်ဖြစ်သည့် 2600 MHz ကို ဆက်သွယ်ရေးအော်ပရေတာများနှင့် ဆက်သွယ်ရေးဝန်ဆောင်မှု လုပ်ငန်းလိုင်စင်ကုမ္ပဏီ များအား လေလံစနစ်ဖြင့် သတ်မှတ်ချထားပေးရန် အခက်အခဲဖြစ်ပေါ်လာနိုင်ပါသည်။

၄။ သို့ဖြစ်ပါ၍ ဆက်သွယ်ရေးညွှန်ကြားမှုဦးစီးဌာနအနေဖြင့် လက်ရှိအချိန်အခါတွင် 2600 MHz လှိုင်းနှုန်းစဉ်အတွင်း လှိုင်းနှုန်းထပ်မံချထားပေးနိုင်မည့်အစီအစဉ် မရှိသေးပါသဖြင့် အဆိုပါ လှိုင်းနှုန်းအား လေလံပြုလုပ်ချိန်တွင် Amara Communications Co.,Ltd အနေဖြင့် ပါဝင် ယှဉ်ပြိုင်နိုင်မည်ဖြစ်ပါကြောင်း အကြောင်းပြန်ကြားပါသည်။



(မျိုးဆွေ)

ညွှန်ကြားရေးမှူးချုပ်



မိတ္တူကို

ရုံးလက်ခံ

မျှောစာတွဲ